

प्रेषक,

आनन्द बर्द्धन
सचिव,
उत्तराखण्ड शासन।

सेवा में,

प्रमुख अभियन्ता
सिंचाई विभाग
देहरादून।

सिंचाई अनुभाग-2

देहरादून : दिनांक 24-2-2016
7 सितम्बर, 2016

विषय : सिंचाई विभाग में कार्यों के समयबद्ध सम्पादन एवं गुणवत्ता नियंत्रण हेतु निविदा प्रणाली में संशोधन विषयक।
महोदय,

उपर्युक्त विषय के सम्बंध में मुझे यह कहने का निदेश हुआ है कि सिंचाई विभाग के अन्तर्गत विभिन्न निर्माण कार्यों के निर्बाध सम्पादन हेतु विभाग द्वारा आमंत्रित की जाने वाली निविदाओं में पारदर्शिता, प्रतिस्पर्धात्मक निविदा दरें प्राप्त करने, निर्माण कार्य निर्धारित समय सीमा में पूर्ण किये जाने, कार्य की गुणवत्ता एवं निर्धारित विशिष्टियों/मानकों के अनुरूप किये जाने के उद्देश्य से प्रचलित निविदा प्रणाली में निम्नवत् संशोधन किये जान की श्री राज्यपाल सहर्ष स्वीकृति प्रदान करते हैं :-

1. ठेकेदारों का वर्गीकरण एवं पंजीकरण :-

ठेकेदारों का निम्न श्रेणियों में वर्गीकृत कर नियमानुसार पंजीकृत करने की कार्यवाही की जायेगी :-

(अ)	श्रेणी ए ए-	ठेकेदार किसी सीमा तक के कार्य के लिए निविदा देने के लिए सक्षम होंगे।
(ब)	श्रेणी ए -	ठेकेदार रू0 1000.00 लाख की सीमा तक के कार्य के लिए निविदा देने के लिए सक्षम होंगे।
(स)	श्रेणी बी -	श्रेणी बी - ठेकेदार रू0 200.00 लाख (दो करोड रुपये मात्र) से अनाधिक सीमा तक के लिए निविदा देने के लिए सक्षम होंगे।
(द)	श्रेणी सी-	ठेकेदार रू0 100.00 लाख (एक करोड रुपये मात्र) से अनाधिक सीमा तक के लिए निविदा देने के लिए सक्षम होंगे।
(ध)	श्रेणी डी-	ठेकेदार रू0 50.00 लाख (पचास लाख मात्र) से अनाधिक सीमा तक के लिए निविदा देने के लिए सक्षम होंगे।
(न)	श्रेणी ई-	ठेकेदार रू0 02.00 लाख (दो लाख मात्र) से अनाधिक सीमा तक के लिए निविदा देने के लिए सक्षम होंगे।

2 निविदाओं का विक्रय-

निविदा सूचना में यथाङ्गित कार्य से सम्बन्धित खण्ड, सम्बन्धित खण्ड का निकटस्थ कोई एक खण्ड सम्बन्धित खण्ड का मण्डलीय कार्यालय एवं निकटस्थ जनपद के किसी एक खण्ड से मूल्य देकर निविदायें कय की जा सकती है।

3 प्राप्त निविदाओं का खोला जाना-

3.1 निविदाओं के लिए निर्धारित अन्तिम तिथि एवं समय पर सील टेण्डर बक्सों को विशेष वाहक के माध्यम से उसी दिन निविदाओं को खोलने हेतु निर्धारित कार्यालय (खण्डीय/मण्डलीय) के अधिशासी अभियन्ता/अधीक्षण अभियन्ताओं को उपलब्ध कराया जायेगा।

3.2 निविदा खोलने के लिए कार्यालय का निर्धारण एवं अधिकारियों की समिति का गठन निम्नवत् होगा :-

- (क) अधिशासी अभियन्ता की अधिकारिकता की सीमा तक (अर्थात् ₹0 75 लाख की सीमा तक) की निविदाओं हेतु निविदायें सम्बन्धित अधिशासी अभियन्ता के कार्यालय में निविदा खोलने हेतु गठित निम्न समिति द्वारा खोली जायेगी :-
- (1) सम्बन्धित खण्ड के अधिशासी अभियन्ता - अध्यक्ष/संयोजक
 - (2) सम्बन्धित मण्डल के अधीक्षण अभियन्ता द्वारा नामित मण्डल के किसी अन्य खण्ड का अधिशासी अभियन्ता - सदस्य
 - (3) अधिशासी अभियन्ता द्वारा नामित सम्बन्धित खण्ड के सहायक अभियन्ता - सदस्य
- (ख) उच्च निविदायें अर्थात् अधिशासी अभियन्ता की अधिकारिकता की सीमा (₹0 75 लाख से अधिक) से अधिक की निविदाओं हेतु निविदायें सम्बन्धित अधीक्षण अभियन्ता के कार्यालय में निविदा खोलने हेतु सक्षम समिति द्वारा खोली जायेगी :-
- (1) सम्बन्धित मण्डल के अधीक्षण अभियन्ता - अध्यक्ष
 - (2) सम्बन्धित खण्ड के अधिशासी अभियन्ता - सदस्य
 - (3) अधीक्षण अभियन्ता द्वारा नामित सम्बन्धित मण्डल के किसी अन्य खण्ड के अधिशासी अभियन्ता - सदस्य

4. निविदा स्वीकृति हेतु समितियों के सदस्यों का निर्धारण -

क्र० सं०	अधिकार के प्रकार	जिसके द्वारा प्रयोग किया जायेगा	परिसीमायें (टेके/और टेण्डर)	टेण्डर एडवाइजरी समितियाँ
1.	किसी स्वीकृत निर्माण कार्य के अथवा उसके किसी एक भाग के निष्पादन के लिए टेण्डर (निविदा) स्वीकृत करना	1. मुख्य अभियन्ता स्तर-2, सिंचाई विभाग 2. अधीक्षण अभियन्ता सिंचाई विभाग 3. अधिशासी अभियन्ता सिंचाई विभाग	पूर्ण अधिकारी ₹0 2.00 करोड़ की सीमा तक किन्तु 2.00 करोड़ से अधिक के कार्यों में मुख्य अभियन्ता का अनुमोदन आवश्यक होगा ₹0 75.00 लाख तक की सीमा तक।	1. क्षेत्रीय मुख्य अभियन्ता स्तर-2 - अध्यक्ष, 2. सम्बन्धित अधीक्षण अभियन्ता - सदस्य 3. सम्बन्धित अधिशासी अभियन्ता - सदस्य 1. सम्बन्धित अधीक्षण अभियन्ता- अध्यक्ष 2. सम्बन्धित अधिशासी अभियन्ता- सदस्य 3. मण्डल के अधीक्षण अभियन्ता द्वारा नामित एक अन्य अधिशासी अभियन्ता- सदस्य 1. सम्बन्धित अधिशासी अभियन्ता- अध्यक्ष, 2. सम्बन्धित मण्डल के अधीक्षण अभियन्ता द्वारा नामित अधिशासी अभियन्ता - सदस्य 3. सम्बन्धित सहायक अभियन्ता - सदस्य

5 विषयगत प्रचलित निविदा प्रणाली के संगत प्राविधान उक्त सीमा तक संशोधित समझे जायेंगे और शेष प्राविधान पूर्ववत् लागू रहेंगे।

6 उल्लिखित संशोधनों को समस्त अधिकारियों के संज्ञान में लाते हुए इनका अनुपालन सुनिश्चित किया जायेगा।

7- उक्त आदेश तत्कालिक प्रभाव से लागू होंगे।

भवदीय,

(आनन्द बर्द्धन)
सचिव

पृ०संख्या- 2675 / 11-2016/3(02)/2014तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. निजी सचिव-सिंचाई मंत्री को मा० मंत्री जी के संज्ञानार्थ।
2. निजी सचिव- मुख्य सचिव, उत्तराखण्ड शासन को मुख्य सचिव, महोदय के संज्ञानार्थ।
3. निजी सचिव-अपर मुख्य सचिव, वित्त को अपर मुख्य सचिव, वित्त के संज्ञानार्थ।
4. समस्त प्रमुख सचिव/सचिव, उत्तराखण्ड शासन।
5. आयुक्त गढ़वाल/कुमाँऊ मण्डल, पौड़ी।
6. समस्त जिलाधिकारी, उत्तराखण्ड।
7. निदेशक, राष्ट्रीय सूचना केन्द्र, उत्तराखण्ड, देहरादून।
8. वित्त अनुभाग-2/वित्त नियोजन प्रकोष्ठ, उत्तराखण्ड शासन।

आज्ञा से,
(सुनील श्री पांथरी)
संयुक्त सचिव।